

സംസ്ഥാന സർക്കാരിന് കീഴിലുള്ള നാഷണൽ എംപ്ലോയ്മെന്റ് സർവീസ് വകുപ്പിലെ വൊക്കേഷണൽ ഗൈഡൻസ് വിഭാഗവും സംസ്ഥാന നൈപുണ്യ വികസന മിഷനായ കേരള അക്കാദമി ഫോർ സ്കിൽസ് എക്സ്പൻസും സംയുക്തമായി എസ്.എസ്.എൽ.സി മുതൽ വിവിധ തലങ്ങളിലുള്ള വിദ്യാർത്ഥികളുടെ ഉന്നതപഠനത്തിനും ശരിയായ കരിയർ ആസൂത്രണം ചെയ്യുന്നതിനുമായി തയ്യാറാക്കിയിട്ടുള്ള **കരിയർ ജാലകം** ലഘുലേഖയുടെയും, സംസ്ഥാനത്തെ പൊതുമേഖലയിലെ ഏറ്റവും വലിയ റിക്രൂട്ടിംഗ് സ്ഥാപനമായ കേരള പബ്ലിക് സർവീസ് കമ്മീഷന്റെ പ്രവർത്തനങ്ങളെ സംബന്ധിച്ച് ഉദ്യോഗാർത്ഥികളിൽ അവബോധം സൃഷ്ടിക്കുന്നതിനായി എംപ്ലോയ്മെന്റ് വകുപ്പിന് കീഴിൽ 14 ജില്ലകളിലായി ആരംഭിക്കുന്ന **പി.എസ്.സി ഫെസിലിറ്റേഷൻ സെന്ററുകളുടെ** സംസ്ഥാനതല ഉദ്ഘാടനവും, നാഷണൽ എംപ്ലോയ്മെന്റ് സർവീസ് വകുപ്പിന്റെ ആരംഭം മുതൽ നാളിതുവരെയുള്ള നിയമാവലികളും ചട്ടങ്ങളും നിർദ്ദേശങ്ങളും കാലാകാലങ്ങളിൽ പുറപ്പെടുവിച്ചിട്ടുള്ള ഉത്തരവുകളും സർക്കുലറുകളും ക്രോഡീകരിച്ച് പ്രസിദ്ധീകരിക്കുന്ന 5 വാല്യങ്ങളായുള്ള സമാഹൃത ഗ്രന്ഥമായ **CARE** ന്റെ പ്രകാശനവും 2019 ജൂൺ 14 വെള്ളിയാഴ്ച ഉച്ചയ്ക്ക് 2 മണിക്ക് വഴുതയ്ക്കാട് സർക്കാർ വനിതാ കോളേജിൽ വെച്ച് ബഹു. തൊഴിലും എക്സൈസും വകുപ്പ് മന്ത്രി നിർവഹിക്കുന്നതാണ്.

❖ കരിയർ ജാലകം

എസ്.എസ്.എൽ.സി, പ്ലസ് ടു (സയൻസ്, കോമേഴ്സ്, ഹ്യൂമാനിറ്റീസ്) , ബി.എസ്.സി, ബി.എ, ബി.കോം എന്നീ തലങ്ങളിലെ ഉപരിപഠന കോഴ്സുകൾ/ലഭ്യമായ തൊഴിലവസരങ്ങൾ, ഉന്നത പഠന കേന്ദ്രങ്ങൾ/മികവിന്റെ കേന്ദ്രങ്ങൾ എന്നിവയെ കുറിച്ച് വിശദമായി പരിചയപ്പെടുത്തിക്കൊടുക്കുന്ന തയ്യാറാക്കിയ ലഘുലേഖയാണ് കരിയർ ജാലകം. ഉന്നത വിദ്യാഭ്യാസ അവസരങ്ങളെക്കുറിച്ചുള്ള അജ്ഞത, ശരിയായ കരിയർ തിരഞ്ഞെടുക്കുന്നത് സംബന്ധിച്ച് വിദ്യാർത്ഥികൾക്കും രക്ഷിതാക്കൾക്കും അധ്യാപകർക്കും ഉള്ള അറിവില്ലായ്മ, സ്വകാര്യ സ്ഥാപനങ്ങൾ വഴി നടത്തിവരുന്ന തെറ്റിദ്ധാരണാജനകമായുള്ള പ്രചരണങ്ങൾ മുതലായവയെ അതിജീവിക്കുന്നതിന് വിദ്യാർത്ഥികളെ പ്രാപ്തരാക്കുകയാണ് ഈ ലഘുലേഖയുടെ ലക്ഷ്യം. വിദ്യാർത്ഥികൾക്കും, ഉദ്യോഗാർത്ഥികൾക്കും അവരുടെ അഭിരുചിക്കനുസൃതമായ കരിയർ തിരഞ്ഞെടുക്കുന്നതിനും തൊഴിൽപരമായ പുരോഗതി കൈവരിക്കുന്നതിനും ആവശ്യമായ വിധത്തിൽ വിവിധ തൊഴിലവസരങ്ങളെ കുറിച്ചും ഉപരിപഠനം, പരിശീലനങ്ങൾ, സ്കോളർഷിപ്പുകൾ എന്നിവയെ കുറിച്ചും ആവശ്യമായ മാർഗ്ഗനിർദ്ദേശങ്ങൾ എംപ്ലോയ്മെന്റ് വകുപ്പ് നിലവിൽ ലഭ്യമാക്കി വരുന്നു. വകുപ്പിലെ വൊക്കേഷണൽ ഗൈഡൻസ് യൂണിറ്റുകൾ, കരിയർ ഡെവലപ്മെന്റ് സെന്ററുകൾ, മോഡൽ കരിയർ സെന്റർ

എന്നിവ മുഖേനയും ഉദ്യോഗാർത്ഥികൾക്ക് പ്രയോജനപ്രദമായ കരിയർ വികസന പ്രവർത്തനങ്ങൾ നടത്തിവരുന്നു്. കരിയർ മേഖലയെ പറ്റിയുള്ള വിജ്ഞാനം വേക്ത്ര ലഭിക്കാത്ത വിദൂര ഗ്രാമീണ മേഖലകളിലെ വിദ്യാർത്ഥികൾ, പാർശ്വവൽക്കരിക്കപ്പെട്ട വിഭാഗങ്ങൾ തുടങ്ങിയവർക്ക് യഥാസമയം കരിയർ വിജ്ഞാനം ലഭ്യമാക്കുക എന്നതും കരിയർ ജാലകത്തിന്റെ ലക്ഷ്യമാണ്. ആരംഭഘട്ടത്തിൽ കരിയർ ബുള്ളറ്റിനായി പ്രസിദ്ധീകരിക്കുന്ന കരിയർ ജാലകം സർക്കാർതലത്തിലെ ആദ്യത്തെ സമ്പൂർണ്ണ കരിയർ ഡയറക്ടറിയായി ഉടൻതന്നെ പ്രസിദ്ധീകരിക്കുന്നതിന് വകുപ്പ് നടപടി സ്വീകരിക്കുന്നതാണ്. സംസ്ഥാന നൈപുണ്യ വികസന മിഷനായ KASE, 25 ലക്ഷത്തോളം രൂപ മുടക്കിയാണ് വിദ്യാർത്ഥികൾക്ക് ഈ സേവനം സൗജന്യമായി ലഭ്യമാക്കുന്നത്. എംപ്ലോയ്മെന്റ് ഡയറക്ടറായ ശ്രീ.എസ്.ചന്ദ്രശേഖർ, ഐ.എ.എസ് ആവിഷ്കരിച്ച ആശയമായ കരിയർ ജാലകം എന്ന ലഘുലേഖ വകുപ്പിന്റെ വെബ്സൈറ്റിൽ പ്രസിദ്ധീകരിക്കുന്നതിനും ഉദ്ദേശിക്കുന്നു.

❖ പി.എസ്.സി ഫെസിലിറ്റേഷൻ സെന്റർ

ആധുനിക വൽക്കരണം നിലവിൽ വന്നതോടുകൂടി പി.എസ്.സി പരീക്ഷ നടത്തിപ്പ്, വൺടൈം രജിസ്ട്രേഷൻ, സർട്ടിഫിക്കറ്റ് അപ്ഡേഷൻ തുടങ്ങിയ വിഷയങ്ങളിൽ ഉദ്യോഗാർത്ഥികൾക്ക് ഒട്ടേറെ സംശയങ്ങൾ ഉയർന്നുവരുന്നു്. സംവരണ നടപടിക്രമം, സെപ്ഷ്യൽ റിക്രൂട്ട്മെന്റ്, സ്പോർട്സ്/ഭിന്നശേഷി/എക്സ് സർവീസ്/പരേതന്റെ ഭാര്യ വിഭാഗങ്ങൾക്കുള്ള ആനുകൂല്യങ്ങൾ തുടങ്ങിയവ സംബന്ധിച്ചും ഉദ്യോഗാർത്ഥികൾക്ക് ഉറപ്പാകാനിടയുള്ള ഒട്ടേറെ സംശയങ്ങൾ ദൂരീകരിക്കുന്നതിനായി സംസ്ഥാനത്തെ 14 ജില്ലകളിലും എംപ്ലോയ്മെന്റ് എക്സ്പെഞ്ചുകളോടനുബന്ധിച്ച് പി.എസ്.സി ഫെസിലിറ്റേഷൻ സെന്ററുകൾ സ്ഥാപിക്കുവാൻ ഉദ്ദേശിക്കുന്നു. പി.എസ്.സി ഫെസിലിറ്റേഷൻ സെന്റർ എന്ന ആശയം പി.എസ്.സി ചെയർമാൻ ആയ അഡ്വക്കേറ്റ് എം.കെ.സക്കീർ മുന്നോട്ടുവയ്ക്കുകയും ആയത് ഉത്തരവാദിത്വത്തോടെ ഏറ്റെടുത്ത് ഫലപ്രദമായി നടപ്പിലാക്കാമെന്ന് എംപ്ലോയ്മെന്റ് ഡയറക്ടർ അറിയിക്കുകയും ചെയ്തതിന്റെ അടിസ്ഥാനത്തിൽ എംപ്ലോയബിലിറ്റി സെന്ററുകൾ, കരിയർ ഡെവലപ്പ്മെന്റ് സെന്ററുകൾ, മോഡൽ കരിയർ സെന്റർ എന്നിവിടങ്ങളിൽ പി.എസ്.സി യുടെ സഹകരണത്തോടെ മേൽപ്പറഞ്ഞ സെന്ററുകൾ ആരംഭിക്കുന്നതിന് എംപ്ലോയ്മെന്റ് വകുപ്പ് തീരുമാനിച്ചിട്ടുണ്ട്. പി.എസ്.സി നിയമാവലി, ചട്ടങ്ങൾ ഇവ സംബന്ധിച്ച് ഉദ്യോഗാർത്ഥികളിൽ കൃത്യമായ അവബോധം സൃഷ്ടിക്കുന്നതിന് എംപ്ലോയ്മെന്റ് വകുപ്പിലെ ഉദ്യോഗസ്ഥരെ പ്രാപ്തരാക്കുന്നതിന് ആവശ്യമായ പരിശീലനം പി.എസ്.സി യിലെ ഉദ്യോഗസ്ഥർ നൽകുന്നതാണ്. പട്ടികജാതി പട്ടികവർഗ്ഗം,

ഭിന്നശേഷിക്കാർ വിദൂരഗ്രാമീണ മേഖലയിലെ ഉദ്യോഗാർത്ഥികൾ തുടങ്ങിയ പാർശ്വവൽക്കരിക്കപ്പെട്ട ഉദ്യോഗാർത്ഥികൾക്ക് ശരിയായ അവബോധം നൽകി പി.എസ്.സി പരീക്ഷ സമ്പ്രദായത്തെപ്പറ്റി വ്യക്തമായ കാഴ്ചപ്പാട് സൃഷ്ടിക്കുവാൻ സെന്ററിന് കഴിയും. ബന്ധപ്പെട്ട സെന്ററുകളിൽ വൺടൈം രജിസ്ട്രേഷൻ, ഓൺലൈൻ മോക്ക് ടെസ്റ്റുകൾ, ഓൺലൈൻ പരീക്ഷാപരിശീലനങ്ങൾ, സർട്ടിഫിക്കറ്റ് അപ്ലോഡിംഗ് തുടങ്ങിയവയ്ക്ക് പുറമെ വൊക്കേഷണൽ ഗൈഡൻസ് യൂണിറ്റുകൾ മുഖേന വിവിധ മത്സരപരീക്ഷ പരിശീലന പരിപാടികൾ, കരിയർ സെമിനാറുകൾ, ഇന്റർവ്യൂ പരിപാടികൾ മുതലായവയും ഈ സെന്ററുകൾ മുഖേന നടത്തുവാൻ വകുപ്പ് ഉദ്ദേശിക്കുന്നു. പ്രാഥമികമായി ഓരോ ജില്ലയിലും തെരഞ്ഞെടുക്കപ്പെട്ട ഒരു ഓഫീസിലാണ് ഫെസിലിറ്റേഷൻ സെന്ററുകൾ ആരംഭിക്കുന്നതെങ്കിലും ഘട്ടംഘട്ടമായി വകുപ്പിന് കീഴിലുള്ള എല്ലാ ഓഫീസുകളിലും ആയത് വ്യാപിപ്പിക്കുവാനാണ് വകുപ്പ് ലക്ഷ്യമിടുന്നത്.

♣ CARE

എംപ്ലോയ്മെന്റ് വകുപ്പിന്റെ ആവിർഭാവം മുതൽ (1957 ഏപ്രിൽ 1- 2017 ഡിസംബർ 31) മുതൽ നാളിതുവരെയുള്ള നിയമാവലികളും ചട്ടങ്ങളും നിർദ്ദേശങ്ങളും കാലാകാലങ്ങളിൽ പുറപ്പെടുവിച്ചിട്ടുള്ള ഉത്തരവുകളും സർക്കുലറുകളും ക്രോഡീകരിച്ച് CARE (Compendium of Acts and Rules of Employment) എന്ന പേരിൽ 5 വാല്യങ്ങളായി പ്രസിദ്ധീകരിക്കുന്ന 2500 ലധികം പേജുകളുള്ള സമാഹൃത റഫറൻസ് ഗ്രന്ഥവും ഇന്നിവിടെ പ്രകാശനം ചെയ്യുന്നു. വകുപ്പിലെ ഉദ്യോഗസ്ഥർക്കും ഉദ്യോഗാർത്ഥികൾക്കും ഗവേഷകർക്കും ആശ്രയിക്കാവുന്ന മികച്ച റഫറൻസ് ഗ്രന്ഥമാണ് CARE. 5 വർഷത്തെ കഠിന പ്രയത്നവും ജീവനക്കാരുടെ കൂട്ടായ പരിശ്രമവുമാണ് ഇതിന്റെ വിജയത്തിന് പിന്നിൽ. വകുപ്പിലെ സീനിയർ ഡെപ്യൂട്ടി ഡയറക്ടറായ ശ്രീ.കെ.എസ്.ഹരികുമാറിന്റെ നേതൃത്വത്തിലുള്ള ഉദ്യോഗസ്ഥരാണ് ഈ പ്രസിദ്ധീകരണത്തിന്റെ പിന്നിൽ പ്രവർത്തിച്ചിട്ടുള്ളത്. എംപ്ലോയ്മെന്റ് വകുപ്പിനും വരുമാനമന്ത്രിയുടെ കാര്യാലയം ആശ്രയിക്കാവുന്ന തരത്തിൽ വിഷയാധിഷ്ഠിതമായി സൂചിക തയ്യാറാക്കി ക്രോസ് റഫറൻസ് നടത്തി തികച്ചും ലളിതമായ രീതിയിലാണ് ഗ്രന്ഥം തയ്യാറാക്കിയിട്ടുള്ളത്.